



G. Rajesh
CMD, INB MEDIA GROUP



తెలుగు దినపత్రిక
Telugu Daily News Paper



ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64/Outer Ring Road
Vijayawada 05-422000
PLEASE CONTACT FOR ORDER
97032-45678

ప్రచురణ: తెలంగాణ సంపుటి: 03 సంచిక: 289 ఎడిటర్: జి.రాజేశ్ ఆదివారం 19 ఏప్రిల్ 2026 పేజీలు: 6 వల రూ. 4.00

శనగ రైతులకు ఊరట

కేంద్రం అనుమతితో కొనుగోలు పెంపు -మంత్రి అచ్చెన్నాయుడు



అమరావతి, ధర్మపూహం రాష్ట్రంలోని రైతుల సంక్షేమం కోసం కూటమి ప్రభుత్వం దృఢసంకల్పంతో పనిచేస్తోందని, రైతులకు ఎట్టి పరిస్థితుల్లోనూ నష్టం కలగనీయబోమని వ్యవసాయ శాఖ మంత్రి కింజరాపు అచ్చెన్నాయుడు స్పష్టం చేశారు. రాష్ట్రంలో ప్రస్తుత వ్యవసాయ పరిస్థితులను దృష్టిలో ఉంచుకుని, రైతులు ఎదుర్కొంటున్న సమస్యలను తక్షణమే పరిష్కరించే దిశగా మంత్రి అచ్చెన్నాయుడు చొరవ చూపి, కేంద్ర వ్యవసాయ శాఖ మంత్రి శివరాజ్ సింగ్ చౌహాన్ తో శనివారం విజయవాడలోని క్యాంప్ కార్యాలయం సుండి వీడియో కాన్ఫరెన్స్ లో పాల్గొన్నారు.



మహిళలను మోసం చేయడంలో

కాంగ్రెస్ ఫస్ట్

నిడదవోలు, ధర్మపూహం మహిళలను మోసం చేయడం కాంగ్రెస్ పార్టీకి అలవాటైపోయిందని సీఎం చంద్రబాబు విమర్శించారు. ఇప్పటికే 30 ఏళ్లు కాంగ్రెస్ మోసం చేసిందని, మహిళా రిజర్వేషన్లు ఎప్పుడు అమలవు తాయో ఆ దేవుడికే తెలియాలని వ్యాఖ్యానించారు. 131వ రాజ్యాంగ సవరణ బిల్లు లోక్ సభలో వీగిపోవడంతో మహిళా రిజర్వేషన్ల అమలు 2034కి వెళ్తుందని అన్నారు. మహిళా రిజర్వేషన్ బిల్లును ఇండియా కూటమి వ్యతిరేకించినందుకు నిరసనగా శనివారం నిడదవోలులో ఎన్డీఎ కూటమి పక్షాల ఆధ్వర్యంలో నిరసన ర్యాలీ చేపట్టారు. ఈ ర్యాలీలో సీఎం చంద్రబాబు, బీజేపీ ఏపీ అధ్యక్షుడు పీవీఎస్ మాధవ్, మంత్రులు నిమ్మల రామ్మోహన్ నాయుడు, కందుల దుర్గేశ్ తదితరులు పాల్గొన్నారు. ఈ సందర్భంగా సీఎం చంద్రబాబు ప్రసంగించారు. మహిళలకు సరిగా చేయలేదని కొందరు విమర్శిస్తున్నారని, ఆడబిడ్డలే మగవారికంటే

ఎక్కువగా సంపాదిస్తున్నారంటే అది మహిళల శక్తి కాదా అని అన్నారు. తల్లికి వందనం, స్త్రీ శక్తి కార్యక్రమాల ద్వారా మహిళలకు చేయూతనిస్తున్నట్లు చెప్పారు. కాంగ్రెస్, మిత్రపక్షాలు సహకరిస్తే మహిళా బిల్లు ఆమోదం పొందేది. మహిళా బిల్లును ఎందుకు ఆమోదించలేదో చెప్పాలని వివక్షలను నిలదీస్తున్నా. 1996లో దేవెగోడ హయాంలో బిల్లుకు కాంగ్రెస్ మద్దతిచ్చినా వాళ్లు ఒప్పుకోలేదు. ఆ తర్వాత నాలుగుసార్లు బిల్లు వచ్చినా ఆమోదం పొందకుండా కాంగ్రెస్ అడ్డుకుంది. యూపీఏ హయాంలో రాజ్యసభలో బిల్లు ఆమోదించారు. రాజ్యసభలో భాజపా సమర్థించింది. మరి అప్పుడు లోక్ సభలో ఎందుకు తీసుకురాలేదు. అప్పుడే లోక్ సభలో తీసుకువచ్చి ఉంటే ఆ క్రెడిట్ కాంగ్రెస్ కే దక్కేది కదా అని అన్నారు. 2023లో మహిళా బిల్లు వచ్చినా.. 2026లో జనగణన జరగాల్సి ఉంది. జనగణన, డీలిమిటేషన్ తర్వాత మహిళా బిల్లుపై ముందుకెళ్లాలి. దక్షిణాది రాష్ట్రాలకు

- ఇప్పటికే 30 ఏళ్లుగా మోసం చేస్తోంది
- మహిళా బిల్లును అడ్డుకోవడం దుర్మార్గం
- నిడదవోలులో ఎన్డీఎ కూటమి ఆధ్వర్యంలో నిరసన
- ర్యాలీలో పాల్గొన్న చంద్రబాబు కాంగ్రెస్ పై ధ్వజం

పునర్నికకు పునర్జన్మ

నూరేళ్లు జీవించు చిట్టితల్లి ఖరీదైన ఇంజక్షన్ కు లోకేశ్ సాయం



అమరావతి, ధర్మపూహం అరుదైన సైనల్ మన్యులర్ అట్రోపీ (ఎస్ఎంఎ టైప్-1) వ్యాధితో బాధపడుతున్న కర్నూలుకు చెందిన పునర్నిక అనే చిన్నారుకి శనివారం వైద్యులు రూ.16 కోట్లు విలువైన ఇంజక్షన్ చేసినట్లు మంత్రి నారా లోకేశ్ వెల్లడించారు. ఈ మేరకు తాను ఇచ్చిన హామీ నెరవేరిందంటూ 'ఎక్స్'లో ఆయన పోస్టు పెట్టారు. అరుదైన వ్యాధితో బాధపడుతున్న ఈ చిన్నారుకి ఇంజక్షన్ కోసం రూ.16 కోట్లు అవసరమైన విషయం తెలిసింది. దాతలు స్పందించి రూ.10 కోట్లు మేర సమకూర్చారు. చిన్నారి తల్లిదండ్రులు 'ఎక్స్'లో చేసిన అభ్యర్థనకు స్పందించిన మంత్రి నారా లోకేశ్. మిగతా రూ.6 కోట్లు సమకూర్చడం తన బాధ్యత అని ఆ కుటుంబానికి ఫిబ్రవరిలో హామీ ఇచ్చారు.

మహిళా రిజర్వేషన్ లో చిత్తశుద్ధి లేదు

కేంద్రమంత్రి ప్రహ్లాద్ జోషికి సీఎం రేవంత్ వివేచన



న్యూఢిల్లీ, ధర్మపూహం మహిళా బిల్లు పేరుతో డీలిమిటేషన్ బిల్లు తీసుకువచ్చారని కేంద్ర ప్రభుత్వంపై తెలంగాణ సీఎం రేవంత్ రెడ్డి విమర్శలు గుప్పించారు. మహిళా బిల్లు వీగిపోవడంతో ప్రతిపక్షాలపై అసత్య ప్రచారం చేస్తున్నారని మండిపడ్డారు. ఢిల్లీలో ఆయన మీడియాతో మాట్లాడారు. మహిళల సంక్షేమానికి కాంగ్రెస్ పార్టీ చాలా చేసిందని పేర్కొన్నారు. మహిళా బిల్లు వీగిపోవడం.. భాజపా విధానాల ఓటమిగా భావించాలి. ఈ బిల్లుపై ప్రధాని మోడీకి నిజాయతీ లేదు. నిజాయతీగా మహిళా రిజర్వేషన్ బిల్లు తీసుకువస్తే.. పార్లమెంట్ లో అందరూ మద్దతు తెలిపేవారని అన్నారు. అయితే మహిళా బిల్లు పేరుతో డీలిమిటేషన్ బిల్లు తీసుకువచ్చి దక్షిణాదికి అన్యాయం చేయాలని చూశారు. ప్రధాని మోడీ.. ఉత్తర, దక్షిణ భారత్ మధ్య అంతరాలు సృష్టించే విధానాన్ని విరమించుకోవాలన్నారు.

మహిళా బిల్లు అడ్డుకోవడం ముమ్మాటికి భూణహత్యే

- కాంగ్రెస్, ఎస్సీ, త్వణమూల్, డిఎంకెలదే ఈ బాధ్యత
- కుటుంబ పార్టీలతో మహిళలకు న్యాయం జరగదు
- అన్ని రాష్ట్రాలకు సమన్వయం జరిగేలా సవరణ బిల్లు తెచ్చాలి
- రాష్ట్రాలకు అన్యాయం జరుగుతుందని కాంగ్రెస్ దుష్పచారం
- ఈ పాపం ఆ పార్టీలను వదిలి పెట్టడు... మహిళా శక్తి చూస్తూ ఊరుకోదు
- జాతిని ఉద్దేశించిన చేసిన ప్రసంగంలో మోడీ ఘాటు విమర్శలు

న్యూఢిల్లీ, ధర్మపూహం భారత నారీ శక్తి ఎడగకుండా కాంగ్రెస్ తదితర విపక్షాలు అడ్డుకున్నాయని ప్రధాని మోడీ ఆక్షేపించారు. భారత మహిళల కలలను ధ్వంసం చేశారని విమర్శించారు. 131వ రాజ్యాంగ సవరణ బిల్లు లోక్ సభలో వీగిపోయిన సేవధ్వం.. దేశ ప్రజలను ఉద్దేశించి శనివారం మోడీ ప్రసంగించారు. ఈ సందర్భంగా ప్రధాని దేశ ప్రజలకు క్షమాపణలు చెప్పారు. ఈ బిల్లును ఆమోదించలేకపోవడం తనకు బాధ



కలిగించిందన్నారు. ఇది ముమ్మాటికీ భూణ హత్యేనని అన్నారు. దేశ హితమే తమకు అత్యంత ముఖ్యమని, కొందరికి మాత్రం దేశం కంటే రాజకీయాల్లో ముఖ్యమని విమర్శించారు. దేశ హితం కోసం, నారీ శక్తి హితం కోసం బిల్లు తెచ్చామన్న ఆయన.. మహిళా శక్తిని ఈ దేశం ఇంకా చూడాలి ఉందన్నారు. స్వార్థ రాజకీయాల కోసం నారీ శక్తిని అడ్డుకున్నారని అన్నారు. మహిళా బిల్లును కాంగ్రెస్, డీఎంకె, టీఎంసీ అడ్డుకున్నాయని, అలాంటి కుటుంబ పార్టీలు మహిళలను ఎడగనీయవన్నారు. ఆ పార్టీలు ఓడించింది బిల్లును కాదు.. మహిళా శక్తిని. తమకు జరిగిన అన్యాయాన్ని మహిళలు ఎప్పటికీ మర్చిపోరు. కాంగ్రెస్, దాని మిత్రపక్షాలు కలిసి మహిళల అత్యగౌరవాన్ని దెబ్బతీశాయని అన్నారు.

బయ్యారంలో గ్రీన్ స్టీల్ ప్లాంట్ ఏర్పాటు

- హైద్రోజన్ టెక్నాలజీతో గ్రీన్ స్టీల్ క్లస్టర్ ఏర్పాటుకు ప్రతిపాదన
- కుమారస్వామికి బిజ్జెప్పి చేసిన సీఎం రేవంత్
- ప్రియాంకను కలిసి బిల్లును ఓడించినందుకు అభినందనలు




రాజ్యాంగ సవరణ బిల్లు వీగిపోవడం ఆనందం

- దేశాన్ని విభజించే కుట్రలను ఆపారు
- వారందరికీ ఎన్డీఎ కృతజ్ఞతలు
- ఎక్స్ వేదికగా స్టాలిన్ వెల్లడి



సంపాదకీయం



విపక్షాల వికృతను బలోపేతం చేసిన మోడీ!

ప్రజాస్వామ్యంలో నిరంకుశం చేస్తామంటే కుదరదు. ప్రతి విషయంలోనూ అలాగే వ్యవహరిస్తున్న మోడీ, ఇప్పుడు 131వ రాజ్యాంగ సవరణ విషయంలోనూ అలాగే చేశారు. మహిళా బిల్లు సందర్భంగా సరిగ్గా అదే జరిగింది. బిజెపి నిరంకుశ విధానంపై ఓ రకంగా తిరుగుబాటుగానే భావించాలి. అలాగే విపక్షాలను బక్యం చేసిన ఘనత కూడా మోడీదనే చెప్పాలి. వారి ఓటు చెక్కుచెదరకుండా వేయగలిగారు. అలాగే వారంతా ఒక్కటిగా నిలబడేలా చేశారు. ఇది భవిష్యత్ రాజకీయాలకు కీలక మలుపుగా భావించాలి. అందుకే 131వ రాజ్యాంగ సవరణ వీగిపోయింది. ఇకపోతే మహిళా బిల్లు వేరు..డీ లిమిటేషన్ వేరు. 2023లోనే దీనిని ఆమోదించి, 2029 నుంచి అమల్లోకి తీసుకుని వస్తామని గతంలోనే చెప్పారు. అనూహ్యంగా ఇప్పుడు రెండూ కలగలిపి తీసుకుని రావడం ద్వారా బిజెపికి శృంగభంగం తప్పలేదు. నిజానికి ఈ బిల్లులను తీసుకుని వచ్చే ముందు అఖిలపక్షంలో చర్చించలేదు. విపక్షాలను విశ్వాసంలోకి తీసుకోలేదు. సొంతపార్టీలో చర్చించలేదు. ఎన్డీఎ పక్షాలతోనూ చర్చించలేదు. బహుశా మోడీ, అమిత్ షాలు మాత్రమే చర్చించుకుని ఈ సవరణ బిల్లుకు యత్నించి ఉంటారు. బహుశా వారు ఇలాంటి పరిణామం ఎదురవుతుందని కూడా ఊహించ ఉంటారు. దీనిని ఆసరాగా చేసుకుని విపక్షాలను ఎండగట్టాలన్న ఉద్దేశం కూడా ఇందులో దాగి ఉంటుంది. అయితే విపక్షాల బక్యత ఇప్పుడు మోడీకి సవాల్ కానుంది. మొన్న సార్వత్రిక ఎన్నికల్లో బిజెపి సంపూర్ణ మెజార్టీ కోల్పోయింది. కేవలం ఎన్డీఎ పక్షాల మద్దతుతో ప్రభుత్వం కొనసాగుతోంది. కనీసం ఎన్డీఎ పక్షాలతో అయినా మోడీ సమగ్రంగా చర్చించి ఉంటారని అనుకోవడానికి లేదు. ఒకప్పుడు బిజెపిలో మేధావి వర్గం ఉండేది. ఏదైనా సమస్యను ముందు పార్టీలో మేధావి వర్గంతో చర్చించేవారు. ఎత్తులు వేసేవారు. కానీ మోడీ వచ్చాక పెద్దలను దూరం పెట్టారు. ఇప్పుడు పెద్దా, చిన్నా అంతా ఆయనే. అందుకే మహిళా బిల్లు మునుగులో డీలిమిటేషన్ తీసుకుని రావాలన్న ఎత్తుగడలను ప్రతిపక్షాలు ఉమ్మడి గా చిత్తుచేశాయి. మహిళా బిల్లును ఉన్నవకంగా అమలు చేయడానికి విపక్షాలు సిద్ధంగా ఉన్నాయి. కానీ మోడీ ఎందుకనో అలా చేయకుండా మెలికి పెట్టారు. డీలిమిటేషన్ వల్ల కూడా సభ్యుల సంఖ్య పెరిగితే కూడా నష్టమే. 542 స్థానాలు ఉన్న లోక్ సభ 600 వరకు పెరిగితే ఫర్వాలేదు. కానీ 816 లేదా 850కి పెంచాలన్న తీరు మాత్రం ఆమోదించదగ్గది కాదు. రాజకీయంగా పదవులు పెరిగితే దేశానికి నష్టమే తప్ప లాభం లేదు. పార్లమెంట్ ప్రత్యేక సమావేశాల్లో బిజెపి వ్యవహరించిన తీరు, దానిని తరిస్తోంది వైనం బిజెపికి గుణపాఠం కావాలి. ఇప్పటికైనా మేల్కొని ప్రజాస్వామ్య బద్ధంగా పాలన చేయకుంటే విపక్షాలు మరింత బక్యం అవుతాయని నిరూపించాయి. ఇప్పటికే నరే ప్రక్రియ సెగరేపుతోంది. ఇప్పుడు 131 సవరణ తోడయ్యింది. ప్రజలు ఎప్పుడూ బిజెపి వెంటే ఉంటారని అనుకోవడానికి లేదు. తాజా 131 సవరణ ప్రతిపాదన దక్షిణాదిలో కూడా తీవ్ర చర్చకు దారితీసింది. తమకున్న అధికారం పోతోఉందని, తమ ప్రాతినిధ్యానికి విలువ ఉండదన్న భావనలో ఇక్కడి నేతలు వచ్చారు. అందుకే దక్షిణాది నేతలు కేంద్ర ప్రభుత్వం హడావిడిగా తెచ్చిన నియోజకవర్గాల పునర్విభజన బిల్లుకు వ్యతిరేకంగా పోరాటం చేశారు. మోడీ సర్కారుకు ఓటమి రుచి చూపించారు. మహిళా రిజర్వేషన్ బిల్లును ముందుపెట్టి.. డీలిమిటేషన్ బిల్లును ఆమోదించజేసుకోవాలన్న కేంద్ర ఎత్తుగడను లోక్ సభలో శుక్రవారం మూకుమ్మడిగా తిప్పికొట్టడం వెనక ఈ బక్యత స్పష్టంగా కనిపించింది. మహిళా రిజర్వేషన్ చట్ట సవరణ బిల్లు సభలో వీగిపోయేలా చేయటంలో దక్షిణాది రాష్ట్రాల ఎంపీలు కూడా కీలకపాత్ర పోషించారు. ఆంధ్రప్రదేశ్ లోని పార్టీలు మినహా తెలంగాణ, కేరళ, తమిళనాడు, కర్ణాటకలోని ఎన్డీయే యేతర పార్టీల ఎంపీలంతా ఈ బిల్లును మరో ఆలోచనకు తావులేకుండా తిరస్కరించారు. తమిళనాడుకు చెందిన 38మంది, కేరళలోని 20 మంది, తెలంగాణలోని 9మంది, కర్ణాటకలోని 9 మంది ఎన్డీయే యేతర ఎంపీలు డీలిమిటేషన్ బిల్లును ఆడ్డుకోవటంలో కీలకపాత్ర పోషించారు. డీలిమిటేషన్ బిల్లును బహిరంగంగా తగులబెట్టి తమ నిరసన ఏ స్థాయిలో ఉంటుందో చూడాలని కేంద్రాన్ని తమిళనాడు సిఎం స్థాలిన్ సవాల్ చేశారు. పార్లమెంటులోనూ తమిళనాడు ఎంపీలు నల్ల దుస్తులు ధరించి బిల్లుకు వ్యతిరేకంగా బలంగా పోరాటం చేశారు. కొత్తగా జనాభా లెక్కలను సేకరించకుండానే మోడీ సర్కారు ఏకపక్షంగా, హడావిడిగా డీలిమిటేషన్ కు పూనుకోవటంపై అందరిలోనూ అనుమానాలు బలపడ్డాయి. కేంద్రం దక్షిణాదికి ద్రోహం చేస్తోందని ఎలుగితారు. తమ రాష్ట్రాల ప్రాతినిధ్యం లేకుండానే భవిష్యత్తులో ఉత్తరాది బలంతో కేంద్రంలో ప్రభుత్వం ఏర్పాటు జరిగేలా దక్షిణాది ప్రాతినిధ్యంతో పనిలేకుండా చేయటమే మోడీ సర్కారు అసలు లక్ష్యమని విమర్శలు గుప్పించారు. రాజ్యాంగాన్ని బలహీనపర్చి, దేశ ఎన్నికల ముఖచిత్రాన్నే మార్చేయాలని కేంద్రం కుట్ర చేస్తోందని కమ్యూనిస్టు పార్టీలు కూడా పోరాటం చేశాయి. అందుకే కనీసం ఉన్న స్థాలిన్ 'ధీల్లీని తమిళనాడు ఓడించింది' అని ప్రకటించారు. ఈ క్రమంలో ఇప్పుడు బిజెపి పునరాలోచన చేయాలి. పెద్దలను, మేధావులను గౌరవించడం అలవాటు చేసుకోవాలి. కీలకమైన ఇలాంటి సవరణల సందర్భంలో విపక్షాలను విశ్వాసంలోకి తీసుకోవాలి. డీలిమిటేషన్ కూడా లిమిట్ దాటకుండా సీట్లను కుదించాలి. అందరి ఆమోదంతో మళ్లీ బిల్లును ప్రవేశ పెట్టడం ద్వారా ముందుగా మహిళా బిల్లుకు ఆమోదం దక్కేలా చూడాలి. అప్పుడే పోయిన పరువు కొంతయినా దక్కుతుంది.

హర్యాజ్ పై మళ్లీ పీటముడి



మూసేస్తున్నట్లు ఇరాన్ ప్రకటన టెహ్రాన్, ఏప్రిల్ 18 పశ్చిమాసియాలో పరిస్థితులు మళ్లీ ఉద్రిక్తంగా మారుతున్నాయి. హోర్ముజ్ జలసంధి తెరుచుకుందనే ఆనందం 24 గంటలు కూడా నిలవలేదు. మళ్లీ హోర్ముజ్ జలసంధిని మూసేస్తున్నట్లు ఇరాన్ ప్రకటించింది. అమెరికా తమ సౌకల్యపై విధించిన సముద్ర నిర్బంధం కొనసాగుతుండడమే ఇందుకు కారణమని టెహ్రాన్ పేర్కొంది. హోర్ముజ్ పై కట్టుదిట్టమైన నియంత్రణ విధించినట్లు ప్రకటించింది. అమెరికా తన నిర్బంధాన్ని ఎత్తివేయకపోతే జలసంధి పూర్తిగా తెరవబోమని ఇరాన్ తేల్చి చెప్పింది. హోర్ముజ్ ను తెరిచినప్పటికీ ఇరాన్ సౌకల్యపై తమ దిగ్బంధనం కొనసాగుతుందని ట్రంప్ ప్రకటించడం ఉద్రిక్తతలను పెంచింది. హోర్ముజ్ జలసంధి గురించి, శాంతి ఒప్పందం

గురించి ట్రంప్ సోషల్ మీడియాలో చేస్తున్న పోస్ట్లన్నీ అబద్ధాలేనని, దౌత్య చర్చలపై ముందుకు సాగుతుండగా ఇలాంటి తప్పుడు సమాచారాన్ని ఇరాన్ అంగీకరించడం దేశ పార్లమెంట్ స్పీకర్ మహమ్మద్ ఘాలిబాఫ్ పేర్కొన్నారు. కాగా, అమెరికా-ఇరాన్ మధ్య ఏప్రిల్ 20న రెండో దఫా శాంతి చర్చలు జరగబోతున్నట్లు వార్తలు వస్తున్నాయి. పాకిస్తాన్ లోని ఇస్లామాబాద్ వేదికగానే ఇవి జరగబోతున్నట్లు ఇరాన్ మీడియా పేర్కొంటోంది. అయితే ఈ శాంతి చర్చలు వేదిక, తేదీ గురించి అమెరికా ఇప్పటివరకు అధికారికంగా స్పందించలేదు. ఈ క్రమంలో హర్యాజ్ జలసంధిని తెరుస్తామని ప్రకటించిన ఇరాన్ మళ్లీ ఆ నిర్ణయాన్ని వెనక్కి తీసుకుంది. శనివారం తాజాగా మళ్లీ మూసేస్తున్నట్లు ప్రకటించింది. ఇరాన్ ఓడరేవులపై

అమెరికా దిగ్బంధనం ఉన్నంత వరకు హర్యాజ్ జలసంధిని మూసేసే రవాణాను అడ్డుకుంటామని ఇరాన్ అమెరికాను హెచ్చరించింది. అమెరికాతో ఇరాన్ అణు ఒప్పందానికి వచ్చే వరకు ఈ జలసంధి దిగ్బంధనం కొనసాగుతుందని ట్రంప్ ప్రకటించిన కొన్ని గంటల్లోనే ఇరాన్ హర్యాజ్ ని మూసేస్తున్నట్లు ప్రకటించింది. కాగా, ట్రంప్ శనివారం 'కొన్ని మంచి వార్తలున్నాయని చెప్పాకొచ్చారు. బుధవారంలోగా ఒప్పందం కుదరకపోతే యుద్ధంలో కాల్పుల విరమణను పొడిగించుకోవచ్చని ఆయన అన్నారు. ట్రంప్ వ్యాఖ్యల అనంతరం ఇరాన్ ఈ నిర్ణయం తీసుకుంది.

దొంగతనాలకు పాల్పడుతున్న ముగ్గురి అరెస్ట్

కాకినాడ, ఏప్రిల్ 18 ఇంటి నేరాలకు పాల్పడుతున్న ఒక దొంగను, అలాగే మోటార్ సైకిల్ దొంగతనాలకు పాల్పడుతున్న మరో ఇద్దరు దొంగలను కాకినాడ జిల్లా పోలీసులు అరెస్టు చేశారు. వీరి నుంచి రూ.25 లక్షల ముప్పు వేలకు పైగా విలువైన 117 గ్రాముల బంగారం, 629 గ్రాముల వెండి అభరణాలు, 1 లక్ష 95 వేల నగదు ఐదు లక్షలు అరు విలువైన అరు మోటార్ సైకిళ్లను స్వాధీనం చేసుకున్నట్లు కాకినాడ జిల్లా పోలీసు

సూపరింటెండెంట్ జి బిందు మాధవ్ తెలిపారు. అలాగే కాకినాడ జిల్లాలో కాకినాడ వన్ టౌన్, టూ టౌన్, కోరంగి, సామర్లకోట పోలీస్ స్టేషన్ ప్రాంతాలలో జరిగిన పది కేసులను ఛేదించి ఐదుగురు నిందితులను అరెస్టు చేసినట్లు ఆయన వెల్లడించారు. శనివారం కాకినాడలోని జిల్లా పోలీస్ కార్యాలయం లో ఎస్సీ బిందు మాధవ్ విలేకరులతో సమావేశం నిర్వహించి కేసులు వివరాలు వెల్లడించారు. కాకినాడ ఏటీఎంకు చెందిన రేకాడి

వెంకటేశ్వర్లు అనే వ్యక్తిపై కాకినాడ పోర్ట్ పోలీసు స్టేషన్లో కేసు ఉన్నదని శనివారం కోరంగి పంతున వద్ద ఉండగా ఎస్సీ పి సత్యనారాయణ అరెస్ట్ చేసినట్లు వెల్లడించారు. చెందిన రేఖ సతీష్ అనే ముద్దాయిలను సామర్లకోట కాకినాడ రోడ్డులో ఈరోజు ఉదయం సామర్లకోట సీబి ఎ కృష్ణ భగవాన్ అరెస్టు చేశారని వీరి నుంచి రూ.ఐదు లక్షల విలువైన అరు మోటార్ సైకిల్ స్వాధీనం చేసుకున్నట్లు చెప్పారు.

బయ్యారంలో గ్రీన్ స్టీల్ ప్లాంట్ ప్ల్యాంట్ ఏర్పాటు

న్యూఢిల్లీ, ఏప్రిల్ 18 (ఆర్ఎన్ఎ): కేంద్ర మంత్రులు కుమారస్వామి, శ్రీనివాసవర్మను సీఎం రేపంతెరెడ్డి కలిశారు. బయ్యారంలో గ్రీన్ స్టీల్ ప్లాంట్ ను ఏర్పాటు చేయాలని కుమారస్వామికి విజ్ఞప్తి చేశారు. దీని ద్వారా ఉక్కు కొరత తగ్గడంతోపాటు.. పర్యావరణానికి మేలు జరుగుతుందని తెలిపారు. తెలంగాణ రైజింగ్ 2047 విజన్ లో భాగంగా రూపొందించిన పారిశ్రామిక ప్రతిపాదనలను సీఎం వివరించారు. పాత వాహనాల స్కాప్ ను రీసైకింగ్ చేసే పరిశ్రమను ఏర్పాటు చేయాలని విజ్ఞప్తి చేశారు. ఈవీ బ్యాటరీల తయారీ కేంద్రం ఏర్పాటు చేయాలని కోరారు. హైదరాబాద్ ను కాలవ్యం లేని నగరంగా మార్చేందుకు సహకరించాలని విజ్ఞప్తి చేశారు. ఢిల్లీలో బిజీబిజీగా ఉన్న ముఖ్యమంత్రి రేపంతెరెడ్డి.. కేంద్ర ఉక్కు శాఖ మంత్రి హెచ్.డి. కుమారస్వామితో

సమావేశమయ్యారు. ఉమ్మడి ఖమ్మం జిల్లా బయ్యారంలో గ్రీన్ స్టీల్ ప్లాంట్ నెలకొల్పాలని విజ్ఞప్తి చేశారు. హైడ్రోజన్ టెక్నాలజీతో గ్రీన్ స్టీల్ క్లస్టర్ ఏర్పాటుకు ప్రతిపాదన చేశారు. పాత వాహనాల స్కాప్ తో ఉక్కును రీసైకింగ్ చేసే పరిశ్రమను తెలంగాణలో ఏర్పాటు చేయాలని కోరారు. రాష్ట్ర పారిశ్రామిక విజన్ డాక్యుమెంట్ ను కేంద్ర మంత్రికి సీఎం వివరించారు. ఎలక్ట్రిక్ వాహనాల వినియోగం పెరుగుతున్న దృష్ట్యా ఈవీ బ్యాటరీ తయారీ కేంద్రం ఏర్పాటుకు విన్నవించారు. అటో, రక్షణ రంగాల ఉత్పత్తులు, రోబోటిక్స్ తయారీకి ప్రత్యేక పార్కుల కోసం ప్రతిపాదించారు ముఖ్యమంత్రి. 2034 నాటికి హైదరాబాద్ ను కాలవ్యం రహిత నగరంగా మార్చేందుకు కేంద్రం సహకారం కోరారు. ఆధునిక పరిశ్రమలకు అనుగుణంగా జాతీయ స్థాయి సిల్

దెవలప్ మెంట్ సంస్థలను హైదరాబాద్ లో ఏర్పాటు చేయాలని కేంద్ర మంత్రి కుమార స్వామికి సీఎం రేపంతెరెడ్డి విజ్ఞప్తి చేశారు. అలాగే వయనాడ్ ఎంపీ, కాంగ్రెస్ నేత ప్రియాంక గాంధీతో ముఖ్యమంత్రి రేపంతెరెడ్డి శనివారం ఉదయం సమావేశమయ్యారు. 131వ రాజ్యాంగ సవరణ బిల్లును ఓడించినందుకు ప్రియాంకకు సీఎం ధన్యవాదాలు తెలిపారు. మహిళా రిజర్వేషన్ బిల్లు వెనుక ఉన్న అసలు విషయాలను ప్రియాంక గాంధీ బయట పెట్టారని ముఖ్యమంత్రి అన్నారు. తెలంగాణ ప్రజల తరఫున రావాలని కోరారు. మల్లికార్జున ఖర్గేకు ధన్యవాదాలు తెలియజేశారు. 'దక్షిణాది రాష్ట్రాలను ఏకీకృతం చేయడంలో నా కృషిని ప్రియాంక గాంధీ అభినందించారు' అని సీఎం రేపంతెరెడ్డి వెల్లడించారు.

రాముడిపై నోరు పారేసుకున్న ప్రకాశ్ రాజ్

నటుడి వ్యాఖ్యలపై తీవ్ర దుమారం మండిపడ్డ జనసేన నేత నాగబాబు అమరావతి, ఏప్రిల్ 18 ఇటీవల కేరళ సాహిత్యోత్సవంలో ప్రకాశ్ రాజ్ రామా యణం గురించి చేసిన వ్యాఖ్యలు చినికి చినికి గాలివాసంగా మారుతున్నాయి. రాముడు ఉత్తరాది కూలీ అని, దక్షిణాదికి వలస వచ్చాడని దుర్భాష వ్యాఖ్యలు చేశారు. ఈ క్రమంలో పలు ప్రాంతాలలో ఆయనపై రామభక్తులు కేసులు వేస్తున్నారు. తిరుమల తిరుపతి దేవస్థానం బోర్డ్ సభ్యులు భానుప్రకాశ్ రెడ్డి సైతం ప్రకాశ్ రాజ్ పై పరువునష్టం దావా వేసి, లీగల్ నోటీసులు పంపారు. ఆయన సహ నటీనటులు ప్రకాశ్ రాజ్ వ్యాఖ్యలను ఖండిస్తున్నారు. మరెవరో దరైతే ప్రకాశ్ రాజ్ నటిస్తున్న సినిమాలను బాహుకాల్ చేయాలని పిలుపు నిస్తున్నారు. ప్రకాశ్ రాజ్ ను సినిమాల నుండి తొలగించాలని సోషల్ మీడియా వేదికగా కోరుతున్నారు. ఈ నేపథ్యంలో ప్రముఖ నటుడు, నిర్మాత, జనసేన శాసన మండలి సభ్యులు నాగబాబు సైతం ప్రకాశ్ రాజ్ వ్యాఖ్యలపై పరోక్షంగా స్పందించారు. ట్వీట్ల వేదికగా ఆయన తన మనసులోని భావాలను వ్యక్తం చేశారు. 'శ్రీరాముడు కేవలం హిందువుల దేవుడు మాత్రమే కాదు. ఆయన ధర్మాన్ని గౌరవించాలి. నాస్తికత్వం అంటే దేవుళ్లను లేదా విశ్వాసాలను ఎగతాళి చేయడం కాదు. అది ఒక తార్కిక ఆలోచనా విధానం. హిందూమతం మాత్రమే నాస్తికత్వాన్ని కూడా ఓ తాత్విక ఆలోచనగా అంగీకరిస్తుంది. అలాంటి సంప్రదాయాన్ని నిర్లక్ష్యం చేయడం తార్కికత కాదు... అగౌరవపర్చడం. ఇతర దేశాల్లో అయితే ఇలాంటి మాటలు చెప్పినందుకు మీరు తీవ్రమైన ఇబ్బందులకు లోనయ్యేవారు. నేను మీ గురించి చేస్తున్న చివరి వ్యాఖ్య ఇదే. ఇక మీదట మీదో వాదించను' అని నాగబాబు తెలిపారు.

రాజ్యాంగ సవరణ బిల్లు వీగిపోవడం ఆనందం

చెన్నై, ఏప్రిల్ 18 లోక్ సభలో శుక్రవారం రాజ్యాంగ 131 సవరణ బిల్లు 2026 వీగిపోయింది. దీంతో నల్లపట్టణమైన డీలిమిటేషన్ కేంద్రం ఉపసంహరించుకుంది. డీలిమిటేషన్ అనే నల్లపట్టానికి వ్యతిరేకంగా ప్రతిపక్షాలు చేసిన పోరాటం పార్లమెంటులో విజయం సాధించిందని తమిళనాడు ముఖ్యమంత్రి స్థాలిన్ అన్నారు. దానిని ఓడించినందుకు ఇండియా బ్లాక్ ఎంపీలకు, మహిళలకు ఆయన ధన్యవాదాలు తెలిపారు. ఈ మేరకు ఆయన శనివారం సామాజిక మాధ్యమం ఎక్స్ లో వీడియో పోస్టు చేశారు. నేను ఆనందంతో, నూతన శక్తితో మీ ముందు నిలబడ్డాను. డీలిమిటేషన్ అనే నల్లపట్టానికి వ్యతిరేకంగా మన పోరాటం విజయవంతమైంది. ఈ ప్రమాదాన్ని ఏడాది క్రితమే ఊహించి, ఈ విజయాన్ని సాధించడానికి అవసరమైన పనులన్నీ అప్పుడే మొదలుపెట్టాము. మొదట ముఖ్యమంత్రులు, ప్రతిపక్ష నాయకుల సమన్వయ సమావేశంతో మొదలుపెట్టి, మొన్న మేము నల్లజెండా ఎగురవేసి నల్లపట్టం ప్రతినిధహనం చేశాము. అప్పుడు నేను దహనం చేసిన ప్రతిల మంటను వ్యాపించినప్పటికీ అని నేను అన్నాను. అదే నిన్ను పార్లమెంటులో కూడా మంటలు చెలరేగాయి' అని స్థాలిన్ వీడియోలో అన్నారు. హిళా రిజర్వేషన్ల వెంటనే మోసపూరిత ప్రయత్నాన్ని ప్రతిఘటించిన తమిళనాడు ప్రజలకు, ముఖ్యంగా మహిళలను ఆయన ప్రశంసించారు. అలాగే శుక్రవారం పార్లమెంటులో 50,60 వ దశకాల నాటి పాత డిఎంకెని చూడడం అంటే ఏమిటని అడుగున్న కొంతమంది అపరిపక్వ వ్యక్తులతో 'ఇదే డిఎంకె' చూడండి' అని నేను చెప్పాను. నిన్ను మేము దాన్ని బలంగా చూపించాం అని స్థాలిన్ వీడియో సందేశంలో అన్నారు. పార్లమెంటులో దీనిని ఓడించిన ప్రతి ఒక్కరికీ తాను కృతజ్ఞుడను తెలిపారు. ఇండియా బ్లాక్ పార్టీలతో సహా అన్ని ప్రతిపక్ష పార్టీల ఎంపీలు ఏకతాటిపై నిలబడటం వల్లే ఇది సాధ్యమైందని ఆయన అన్నారు. దేశాన్ని విభజించే ప్రయత్నాలకు దెబ్బ అని ఆయన పేర్కొన్నారు.

కొండపల్లి బొమ్మలు మన వారసత్వ సంపద

వాటిని కాపాడుకోవడం మన బాధ్యత

ఐ ఎన్ బి టైమ్స్ ఇబ్రహీంపట్నం ఏప్రిల్ 18: కొండపల్లి బొమ్మలు, కొండపల్లి ఖిల్లా మన వారసత్వ సంపదని వీటిని ఆదరించి కాపాడుకోవాల్సిన బాధ్యత మనందరిపై ఉందని మైలవరం శాసనసభ్యులు వసంత వెంకట కృష్ణప్రసాదు పేర్కొన్నారు. కొండపల్లిలోని బొమ్మల కాలనీల్ బొమ్మల మేళాను జిల్లా కలెక్టర్ జి.లక్ష్మీక, ఎస్ఐఆర్ జిల్లా టీడీపీ అధ్యక్షురాలు శ్రీమతి గద్దె అనురాధ తో కలిసి ఎమ్మెల్యే వసంత కృష్ణప్రసాదు శనివారం ప్రారంభించారు. ముందుగా జ్యోతి ప్రజ్వలన చేసి కార్యక్రమం ప్రారంభించారు. స్థానికంగా ఏర్పాటు చేసిన వివిధ స్టాల్స్, బొమ్మల తయారీ ఎక్స్పిరియన్స్ సెంటర్ ను పరిశీలించారు. ఈ సందర్భంగా ఎమ్మెల్యే వసంత కృష్ణప్రసాదు మాట్లాడుతూ ప్రపంచ వారసత్వ దినోత్సవం సందర్భంగా బొమ్మల మేళాను నిర్వహించడం పట్ల హర్షం వ్యక్తం చేశారు. ఇది కేవలం బొమ్మల ప్రదర్శన మాత్రమే కాదని, మన చరిత్రను గుర్తు చేసుకునే రోజు అని, మన వారసత్వాన్ని కాపాడే సంకల్పం చేసి రోజు అన్నారు. మన మైలవరం నియోజకవర్గంలో ఉన్న కొండపల్లి ఖిల్లా మన ప్రాంతానికి గర్వకారణం అని, మన చరిత్రకు ఖిల్లా ప్రతీకగా నిలుస్తోందన్నారు. శతాబ్దాల క్రితం నిర్మించబడిన కోట మన సంస్కృతి, మన

వైభవం, మన శౌర్యానికి దర్పణం పడుతున్నాయన్నారు. మన సంప్రదాయ కళకు ప్రతీక అయిన ఈ బొమ్మలు కేవలం ఆటబొమ్మలు కాదన్నారు. ఇవి మన సంస్కృతి, మన కళాకారుల ప్రతిభ, మన జీవన విధానాలు ప్రతిబింబిస్తున్నాయన్నారు. తరతరాలుగా వస్తున్న ఈ హస్తకళను కాపాడటం మన బాధ్యత అన్నారు. తమ పాల్గొనే ప్రతి కార్యక్రమంలో కొండపల్లి బొమ్మలను జ్ఞాపికలుగా సమర్పిస్తూ కొండపల్లి బొమ్మలు మార్కెటింగ్ను ప్రోత్సహిస్తున్నట్లు వెల్లడించారు. దీనివల్ల కొండపల్లి బొమ్మలపై ఆధారపడి జీవిస్తున్న కళాకారులకు చేయూత లభిస్తుందన్నారు. ముఖ్యమంత్రి చంద్రబాబు నాయుడు గారు కూడా కొండపల్లి బొమ్మలను విశేషంగా ప్రోత్సహిస్తున్నట్లు వెల్లడించారు. బొమ్మలను తయారు చేసే కళాకారులే మన నిజమైన వారసత్వ సంరక్షకులు అని అన్నారు. బొమ్మల కళాకారులను ప్రోత్సహించి వారి జీవనోపాధిని మరింత బలపరచడానికి తన వంతుగా కృషి చేస్తున్నట్లు వెల్లడించారు. కొండపల్లి ఖిల్లా అభివృద్ధి, సంరక్షణ కోసం ప్రణాళిక బద్ధంగా కృషి చేస్తామని అన్నారు. టూరిజం అభివృద్ధితో పాటు మౌలిక వసతుల కల్పన, శుభ్రత, పరిరక్షణ అంశాలపై ప్రత్యేక దృష్టి పెడతామన్నారు. ప్రభుత్వం ఎన్ని కార్యక్రమాలు చేపట్టినా ప్రజల భాగస్వామ్యంతోనే వారసత్వాన్ని కాపాడటం సులభం అవుతుందన్నారు. కొండపల్లి ఖిల్లాకు గత ప్రభు



త్వంలో చీకటి రోజులు వచ్చాయన్నారు. అంతకు ముందు సీఎం చంద్రబాబు ఇక్కడ లేజర్ షో ఏర్పాటు చేశారని గుర్తు చేశారు. మన కొండపల్లి ఖిల్లాను కాపాడుకుందాం, మన బొమ్మలను ప్రోత్సహిద్దాం, మన వారసత్వాన్ని గర్వంగా ముందుకు తీసుకెళ్దాం అంటూ మైలవరం నియోజకవర్గ ప్రజలకు పిలుపునిచ్చారు. మన చరిత్రను కాపాడితేనే మన భవిష్యత్తు బలపడుతుందన్నారు. ఈ కార్యక్రమంలో తదితరులు పాల్గొన్నారు.

పవిత్రసంగమంపూర్వవైభవానికి సంరక్షణ అందలి బాధ్యత ఎమ్మెల్యే వసంత

ఐ ఎన్ బి టైమ్స్ ఇబ్రహీంపట్నం ఏప్రిల్ 18: పవిత్రసంగమంపూర్వ వైభవానికి కృషి చేస్తున్నట్లు మైలవరం ఎమ్మెల్యే వసంత వెంకట కృష్ణప్రసాదు పేర్కొన్నారు. ఇబ్రహీంపట్నంలోని కృష్ణా-గోదావరి నదుల కలయిక పవిత్ర సంగమం వద్ద స్వచ్ఛంద్ర-స్వర్ణాంధ్ర కార్యక్రమం శనివారం నిర్వహించారు. ఎమ్మెల్యే వసంత కృష్ణప్రసాదు తో పాటు జిల్లా కలెక్టర్ జి.లక్ష్మీక గారు పాల్గొన్నారు. స్వచ్ఛ ఆంధ్ర ప్రతిజ్ఞ చేసి, పారిశుధ్య కార్యక్రమాలను ఘనంగా సత్కరించారు. ఈ సందర్భంగా ఎమ్మెల్యే వసంత కృష్ణప్రసాదు మాట్లాడుతూ పవిత్ర సంగమం ప్రాంతంలో వీటిపీఎస్ సి.ఎస్.ఆర్ నిధులు మంజూరుకు కృషి చేస్తామని అన్నారు. సీఎం చంద్రబాబు అదేకాల మేరకు జలధార-జలహారతి కార్యక్రమాన్ని అధికార యంత్రాంగం ప్రాధాన్యతాంశంగా తీసుకోవాలన్నారు. జలధారతో జలహారతి కార్యక్రమానికి ఉపాధి హామీ పథకంతో అనుసంధానం చేసుకోవాలని సూచించారు. నీటి సంరక్షణను ఒక ప్రజా ఉద్యమంగా మార్చాలని అన్నారు. చెరువులు, కుంటలు, కాల్వలు పూడిక తీయాలన్నారు. ప్రతి నీటి బొట్టును ఒడిసి పట్టి భూగర్భ జలాల మట్టం పెంచాలన్నారు. ఈ కార్యక్రమంలో తదితరులు పాల్గొన్నారు.



మహిళా బిల్లును అడ్డుకోవడం దురదృష్టకరం

సమాజం చెప్పకోలేని స్థితిలో విపక్షాలు- కేంద్రమంత్రి కిషన్ రెడ్డి విమర్శలు



న్యూఢిల్లీ, ఏప్రిల్ 18: నియోజకవర్గాల పునర్విభన బిల్లు, మహిళా రిజర్వేషన్ సవరణ బిల్లు పార్లమెంట్లో బిగిపోవడం దురదృష్టకరమని కేంద్రమంత్రి కిషన్ రెడ్డి వ్యాఖ్యానించారు. ఈ బిల్లులను అడ్డుకోవడం చారిత్రాత్మక తప్పిదమని పేర్కొన్నారు. ప్రతిపక్షాలు చరిత్రలో మహిళా ద్రోహులుగా మిగిలిపోతాయని విమర్శించారు. శనివారం ఢిల్లీలో మీడియాతో కిషన్ రెడ్డి మాట్లాడారు. ఈ బిల్లులను ఎదుకు వ్యతిరేకిస్తున్నారో ప్రజలకు ఇండియా కూటమి నేతలు చెప్పలేకపోయారని పేర్కొన్నారు. మహిళలకు కాంగ్రెస్ పార్టీ మరోసారి అన్యాయం చేసిందని కేంద్ర మంత్రి కిషన్ రెడ్డి విమర్శించారు. 50 శాతం సీట్లు పెంచాల్సిన అవసరం ఉందని చెప్పామని, ఈ విషయంపై అన్ని పార్టీలతో తాము మాట్లాడామని కిషన్ రెడ్డి ప్రస్తావించారు. లోక్ సభలో అఖిలపక్ష సమావేశం ఏర్పాటు చేసి వాళ్లకు తెలియజేసే ప్రయత్నం చేశామని తెలిపారు. ఈ బిల్లులపై కేంద్ర ప్రభుత్వం స్పష్టంగా ఒక పార్టీకి సంబంధించిన అంశం కాదని చెప్పిందని అన్నారు. ఇండియా కూటమి నేతలు కుట్ర చేసి మహిళా రిజర్వేషన్ బిల్లు, నియోజకవర్గాల బిల్లును అడ్డుకున్నారుని ఆగ్రహించారు. కాంగ్రెస్ అనేకసార్లు మహిళా రిజర్వేషన్ బిల్లులో దృవ్య వైఖరి అవలంబించిందని ధ్వజమెత్తారు. కాంగ్రెస్ ఇప్పటి వరకు 7 సార్లు బిల్లు పాస్ కాకుండా అడ్డుకుందని కిషన్ రెడ్డి తీవ్ర ఆగ్రహం వ్యక్తం చేశారు. సమాజంపై పునర్విభజన జరగాలని గతంలో చేసిన చట్టంలోనే ఉందని, దక్షిణాది రాష్ట్రాలకు న్యాయం జరిగేలా మంచి ఫార్ములాను మోడి తీసుకొచ్చారని అన్నారు. కానీ, 131వ రాజ్యాంగ సవరణ బిల్లును అడ్డుకొని కాంగ్రెస్ పార్టీ చారిత్రక తప్పిదం చేసిందన్నారు. వరుసగా ఎన్నికల్లో ఓడిపోతున్నామనే నిరాశ, నిస్పృహ కాంగ్రెస్ లో కనిపిస్తోందని వ్యాఖ్యానించారు. మహిళలు, దక్షిణాది రాష్ట్రాలకు మేలు జరిగే బిల్లును అడ్డుకొని విపక్షాలు తప్పు చేశాయన్నారు. రాజకీయాల్లోకి రావాలనుకునే మహిళల ఉత్సాహంపై నీళ్లు చల్లారు. సర్దికల్ స్టెక్స్ అవరేషన్ సిందూర్ ను కూడా అవమానించేలా రాహుల్ గాంధీ మాట్లాడారు. ప్రధాని మోదీని జాడుగర్ అంటూ అవమానించారని కిషన్ రెడ్డి మండిపడ్డారు.

ఆవుపై దాడి చేసి చంపిన పెద్దపులి

పోలవరం ప్రాంతంలో తొలగిన భయాందోళన

ఏలూరు, ఏప్రిల్ 18: పోలవరం ప్రాంతంలో పెద్ద పులి సంచారం కలకలం రేపుతోంది. ప్రాంతీక సమాజంలోని పాత చేగొండపల్లి గ్రామం వద్ద ఒక ఆవుపై పులి దాడి చేసి చంపిన ఘటన స్థానికంగా భయాందోళనకు దారితీసింది. ఆవు మృతదేహాన్ని గమనించిన గ్రామస్థులు వెంటనే అటవీశాఖ అధికారులకు సమాచారం అందించారు. సంఘటన స్థలానికి చేరుకున్న అధికారులు పరిశీలించగా, అక్కడ పులి పాదముద్రలను గుర్తించారు. ఈ నేపథ్యంలో పులి కదలికలను పర్యవేక్షించేందుకు అటవీశాఖ సిబ్బంది ఘటన చోటుచేసుకున్న ప్రాంతంలో ట్రాప్ కెమెరాలను ఏర్పాటు చేశారు. పులి ఏ దిశగా సంచరిస్తోందో తెలుసుకునేందుకు అధికారులు చర్యలు చేపట్టారు. పులి సంచారం కారణంగా గ్రామస్థులు, అలాగే పోలవరం ప్రాంతీక కార్మికులు తీవ్ర భయాందోళనకు గురవుతున్నారు. రాత్రి సమయంలో బయటకు రావద్దని, పశువులను సురక్షితంగా ఉంచాలని అటవీశాఖ అధికారులు సూచించారు. అలాగే పరిస్థితిని నిశితంగా గమనిస్తూ అవసరమైన చర్యలు తీసుకుంటామని తెలిపారు.

రాముడిపై అనుచిత వ్యాఖ్యలు

- బేషరతుగా క్షమాపణలు చెప్పాలి
- లేదంటే క్రిమినల్ కేసులు ఎదుర్కోవాలి
- విశ్వపాండూవ రిషద్ తీవ్ర హెచ్చరిక



అమరావతి, ఏప్రిల్ 18: సినీ నటుడు ప్రకాష్ రాజ్.. శ్రీరాముడిపై చేసినట్లు ఆరోపిస్తున్న వ్యాఖ్యలు ప్రస్తుతం వివాదాస్పదంగా మారాయి. ఈ వ్యాఖ్యలపై విశ్వ పాండూ వరిషత్ తీవ్ర ఆగ్రహం వ్యక్తం చేస్తోంది. పాండూ నమాజానికి ప్రకాష్ రాజ్ బేషరతుగా క్షమాపణ చెప్పాలని డిమాండ్ చేసింది. క్షమాపణలు చెప్పకపోతే క్రిమినల్ కేసులు నమోదు చేస్తామని హెచ్చరించింది. అమరావతిలో మీడియాతో మాట్లాడిన విశ్వపాండూ వరిషత్ భాగ్యనగర క్షేత్ర కార్యదర్శి తనికెళ్ల నత్యరవికుమార్, సినీ నటుడు ప్రకాష్ రాజ్ వ్యాఖ్యలను తీవ్రంగా ఖండించారు. ప్రకాష్ రాజ్ తన వ్యాఖ్యలతో పాండువుల మనోభావాలను దెబ్బతీశారని విమర్శించారు.. ప్రకాష్ రాజ్ జాతీయతకు వ్యతిరేకంగా మాట్లాడుతున్నారని, దేశ భావజాలాన్ని అవమానించే విధంగా వ్యవహరిస్తున్నారని విమర్శించారు నత్యరవికుమార్.. ఆయన ప్రవర్తన పాండూ నమాజాన్ని కించపరిచేలా ఉందని అన్నారు. శ్రీరాముడిని అవమానించినందుకు పాండువులకు బేషరతుగా క్షమాపణ చెప్పాలని వీ హెచ్చరికీ స్పష్టం చేసింది. లేనివక్షంలో జేతినజీనిజ ఆజీ ఆధ్వర్యంలో ఆందోళనలు చేపడతామని హెచ్చరించింది. ప్రకాష్ రాజ్ పై పాండూ నమాజం మొత్తం కలిసి క్రిమినల్ కేసులు వేస్తామని, ఆయన నీనిమాలను బహిష్కరించాలని కూడా పిలుపునిచ్చారు. దర్శకులు, నిర్మాతలు, ఇతర హీరోలు తమ నీనిమాల్లో ప్రకాష్ రాజ్ కు అవకాశాలు ఇవ్వవద్దని విజ్ఞప్తి చేశారు. ఈ వ్యవహారం ప్రస్తుతం రాజకీయ, సినీ వర్గాల్లో చర్చనీయాంశంగా మారింది. ప్రకాష్ రాజ్ నుంచి దీనిపై స్పందన రావాల్సి ఉంది.

ప్రకాష్ రాజ్ పై వందకోట్లకు వరపునష్టం

కేసు దాఖలు చేసిన టిటిడి బోర్డు సభ్యుడు భాను

తిరువతి, ఏప్రిల్ 18: నటుడు ప్రకాష్ రాజ్ పై టిటిడి బోర్డు మెంబర్ భాను ప్రకాష్ రెడ్డి వరపు నష్టం దావా వేశారు. రామలక్ష్మణులపై వివాదాస్పద వ్యాఖ్యలు చేయడంపై నటుడు ప్రకాష్ రాజ్ పై రూ. 100 కోట్లకు దావా వేశారు. భాను ప్రకాష్ తరపు న్యాయవాది.. ప్రకాష్ రాజ్ కు లీగల్ నోటీసులు పంపించారు. పాండువుల మనోభావాలు కించపరిచేలా ఆయన వ్యాఖ్యలు చేశారని భాను ప్రకాష్ ఆగ్రహం వ్యక్తం చేశారు. వారం రోజుల్లోగా పాండువులకు బహిరంగ క్షమాపణలు చెప్పాలని ఆయన డిమాండ్ చేశారు. ఓ ప్రైవేట్ ఈవెంట్ లో రామ లక్ష్మణులపై ప్రకాష్ రాజ్ చేసిన వ్యాఖ్యలు వివాదాస్పదంగా మారాయి. రామలక్ష్మణులు ఉత్తరభారతదేశం నుంచి వచ్చిన వలస కూలీలు అంటూ వ్యాఖ్యానించారు. ఉత్తరభారత దేశానికి చెందిన రామలక్ష్మణులు.. దక్షిణాదికి చెందిన రావణుడి పొలంలో వందల సంవత్సరాల వరకు ఉండిపోయారని అన్నారు. అయితే రామలక్ష్మణులను వలస కూలీలు అంటూ ప్రకాష్ రాజ్ చేసిన వ్యాఖ్యలపై పాండూ సంఘాలు తీవ్రంగా మండిపడుతున్నాయి.


ముప్పాళ్ల గురుకుల పాఠశాలలో ఎమ్మెల్యే తంగిరాల సౌమ్య ఆకస్మిక తనిఖీ

ఐ ఎన్ బి టైమ్స్ చందర్లపాడు ఏప్రిల్ 18: విద్యార్థినుల ప్రతిభకు ప్రశంసలు -- మెరుగైన భవిష్యత్తు కోసం సంకల్ప బలం అవసరం శనివారం చందర్లపాడు మండలం ముప్పాళ్ల గురుకుల పాఠశాలను కూటమి నేతలతో కలిసి ఆంధ్రప్రదేశ్ ప్రభుత్వ విప్, ఎమ్మెల్యే తంగిరాల సౌమ్య ఆకస్మికంగా పర్యటించారు. ఈ సందర్భంగా పాఠశాల ఆవరణతో పాటు పరిసర ప్రాంతాలను పరిశీలిస్తూ విద్యా వాతావరణంపై సమగ్ర అవగాహన పొందారు. విద్యార్థినుల తరగతి గదులను సందర్శించిన ఆమె, వారి ప్రతిభను పరిశీలించేందుకు చిన్న చిన్న పరీక్షలు నిర్వహించారు. విభింతలపాడు గ్రామానికి చెందిన 8వ తరగతి విద్యార్థిని కొంపరపు కీర్తన చూపిన ప్రతిభకు మెచ్చి ఉపాధ్యాయులతో కలిసి సన్మానించారు. అలాగే ఇటీవల ఇంటర్మీడియట్ మొదటి సంవత్సరం పరీక్షల్లో ఎంపీసీ గ్రూపులో 470 మార్కులకు గాను 460 మార్కులు సాధించిన కావ్యమ, బైపీసీ గ్రూపులో 455 మార్కులకు గాను 447 మార్కులు సాధించిన కృష్ణప్రియను అభినందించారు. సీనియర్ ఇంటర్మీడియట్ లో ఎంపీసీ గ్రూపులో 1000 మార్కులకు గాను 970 మార్కులు సాధించిన సాత్వికను, బైపీసీ గ్రూపులో 960 మార్కులు సాధించిన గాయత్రిని శాలువాలతో సన్మానించి శుభాకాంక్షలు తెలియజేశారు. ఈ సందర్భంగా పాఠశాల ప్రాంగణంలోని స్టాక్ రూమును క్షుణ్ణంగా పరిశీలించిన ఆమె, అసంతరం క్యాంటీన్ ను సందర్శించి విద్యార్థినులకు అందుతున్న భోజన మెనూ, సిబ్బంది పనితీరుపై నేరుగా విద్యార్థినులను అడిగి తెలుసుకున్నారు. తరువాత విద్యార్థినులతో కలిసి భోజనం చేసి వారితో మమేకమయ్యారు. ఈ సందర్భంగా తంగిరాల సౌమ్య మాట్లాడుతూ, దేశ భవిష్యత్తు తరగతి గదుల్లోనే నిర్మితమవుతుందని, సంకల్ప బలం ఉంటే మనీషి సాధించలేనిది ఏదీ లేదని పేర్కొన్నారు. ప్రతి విద్యార్థిని తన బంగారు భవిష్యత్తు కోసం స్పష్టమైన లక్ష్యాలు నిర్వచించుకుని కృషి చేయాలని సూచించారు. కార్యక్రమంలో గ్రామ మాజీ సర్పంచ్, ప్రాథమిక వ్యవసాయ సహకార పరపతి సంఘం చైర్మన్, సీటీ సంఘం అధ్యక్షులు, కూటమి నేతలు, విద్యార్థి నులు, గురుకులపాఠశాల యాజమాన్యం మరియు సిబ్బంది తదితరులు పాల్గొన్నారు.




కొండపల్లి ఖిల్లా మన ప్రాంతానికి గర్వకారణం సంస్కృతి, మన వైభవం, మన శౌర్యానికి దర్పణం ఎమ్మెల్యే వసంత

ఐ ఎన్ బి టైమ్స్ ఇబ్రహీంపట్నం ఏప్రిల్ 18: కొండపల్లి ఖిల్లా మన వారసత్వ సంపదని వీటిని ఆదరించి కాపాడుకోవాల్సిన బాధ్యత మనందరిపై ఉందని మైలవరం శాసనసభ్యులు వసంత వెంకట కృష్ణప్రసాదు పేర్కొన్నారు. ఉన్న కొండపల్లి ఖిల్లా మన ప్రాంతానికి గర్వకారణం అని, మన చరిత్రకు ఖిల్లా ప్రతీకగా నిలుస్తోందన్నారు. శతాబ్దాల క్రితం నిర్మించబడిన కోట మన సంస్కృతి, మన వైభవం, మన శౌర్యానికి దర్పణం పడుతున్నాయన్నారు. కొండపల్లి ఖిల్లా అభివృద్ధి, సంరక్షణ కోసం ప్రణాళిక బద్ధంగా కృషి చేస్తామని అన్నారు. టూరిజం అభివృద్ధితో పాటు మౌలిక వసతుల కల్పన, శుభ్రత, పరిరక్షణ అంశాలపై ప్రత్యేక దృష్టి పెడతామన్నారు. ప్రభుత్వం ఎన్ని కార్యక్రమాలు చేపట్టినా ప్రజల భాగస్వామ్యంతోనే వారసత్వాన్ని కాపాడటం సులభం అవుతుందన్నారు. కొండపల్లి ఖిల్లాకు గత ప్రభుత్వంలో చీకటి రోజులు వచ్చాయన్నారు. అంతకు ముందు సీఎం చంద్రబాబు గారు ఇక్కడ లేజర్ షో ఏర్పాటు చేశారని గుర్తు చేశారు. మన కొండపల్లి ఖిల్లాను కాపాడుకుందాం, మన వారసత్వాన్ని గర్వంగా ముందుకు తీసుకెళ్దాం అంటూ మైలవరం నియోజకవర్గ ప్రజలకు పిలుపునిచ్చారు. మన చరిత్రను కాపాడితేనే మన భవిష్యత్తు బలపడుతుందన్నారు. ఈ కార్యక్రమంలో మైలవరం నియోజకవర్గ జనసేన పార్టీ ఇంచార్జి అక్కల రామ్మోహనరావు (గాంధీ), తదితరులు పాల్గొన్నారు.



వారణాసి కోసం పాట చిత్రీకరణ



మహేశ్ బాబు.. దర్శకుడు ఎస్ఎస్ రాజమౌళి కలయికలో రూపొందుతున్న బహుభాషా చిత్రం 'వారణాసి'. ఈ సినిమా గత కొన్నిరోజులుగా హైదరాబాద్ లో చిత్రీకరణ చేసుకుంటున్న సంగతి తెలిసిందే. ఇప్పుడు ఇక్కడే ప్రత్యేకంగా సిద్ధం చేసిన ఓ భారీ సెట్ లో పాట చిత్రీకరణ చేస్తున్నట్లు సమాచారం. దీనికి ప్రముఖ కొరియోగ్రాఫర్ బాస్కి మార్షిన్ నృత్యరీతులు అందిస్తున్నట్లు తెలిసింది. ఈ పాట చిత్రీకరణ పూర్తయ్యాక చిత్ర బృందం మే నెలంతా విరామం తీసుకోనుందని.. జూన్ లో మాట్ తిరిగి ప్రారంభించనున్నారని తెలుస్తోంది. వివిధ యుగాలతో ముడిపడి సాగే ఆసక్తికర కథతో ఈ సినిమా ముస్తాబవుతుండగా.. మహేశ్ దీంట్లో శ్రీరాముడిగా, రుద్రగా రెండు పాత్రల్లో అలరించనున్నారు. ఈ చిత్రం వచ్చే ఏడాది ఏప్రిల్ 7న ప్రపంచవ్యాప్తంగా థియేటర్లలోకి రానుంది. కేఎల్ నారాయణ, ఎస్ఎస్ రాజమౌళి నిర్మించిన ప్రియాంక చోప్రా, పృథ్వీరాజ్ సుకుమార్ తదితరులు ముఖ్య పాత్రలు పోషిస్తున్నారు.

ముగ్గురు భామల మధ్య ఆయుష్షాన్..

అకట్టుకుంటున్న 'పతి పత్ని ఔర్ వో దో' ఫస్ట్ లుక్ పోస్టర్



టాలీవుడ్ విలక్షణ నటుడు ఆయుష్మాన్ ఖురానా కథానాయకుడిగా రూపొందుతున్న 'పతి పత్ని ఔర్ వో దో' గ్రాఫ్ అండ్ అబ్జెక్ట్ ఔట్ రివ్యూ ఐటీ) చిత్రానికి సంబంధించిన క్రేజీ అప్డేట్ వచ్చింది. శనివారం మేకర్స్ ఈ సినిమా ఫస్ట్ లుక్ పోస్టర్ను విడుదల చేయడంతో పాటు, విడుదల తేదీని కూడా అధికారికంగా ప్రకటించారు. 2019లో కార్మిక ఆర్గనైజేషన్ హీరోగా వచ్చి సూపర్ హిట్ సాధించిన 'పతి పత్ని ఔర్ వో' చిత్రానికి ఇది సీక్వెల్ గా రూపొందింది. తాజాగా విడుదలైన పోస్టర్లో ఆయుష్మాన్ ఖురానా 'ప్రజాపతి పాండే' అనే పోలీస్ ఆఫీసర్ పాత్రలో కనిపించబోతున్నాడు. ఖాకీ యూనిఫాంలో ఉన్న ఆయన, ఒక బంగారు రంగు నెట్లో చిక్కుకుని భయంతో ఉండగా, పక్కనే ఒక పెద్ద చిరుతపులి ప్రశాంతంగా కూర్చుని ఉండటం పోస్టర్పై ఆసక్తిని రేకెత్తిస్తోంది. "శికార్ ఖుద్ హోగయా శికార్! (వేటగాడే స్వయంగా వేటగా మారాడు) అంటూ ఆయుష్మాన్ ఈ పోస్టర్ను సోషల్ మీడియా వేదికగా అభిమానులతో పంచుకున్నారు. ముదస్సర్ అజీజ్ దర్శకత్వం వహిస్తున్న ఈ క్రేజీ ప్రాజెక్టులో ఆయుష్మాన్ సరసన సారా అలీ ఖాన్, రకుల్ ప్రీత్ సింగ్, వామికా గబ్బి ముగ్గురు కథానాయికలుగా నటిస్తున్నారు.



రవిబాబు 'రేజర్' ట్రైలర్ విడుదల..

టాలీవుడ్ విలక్షణ నటుడు, దర్శకుడు రవిబాబు స్వీయ దర్శకత్వంలో ప్రధాన పాత్ర పోషిస్తూ రూపొందించిన చిత్రం 'రేజర్' ఈ సినిమా మే 8న ప్రపంచవ్యాప్తంగా ప్రేక్షకుల ముందుకు రాబోతుండగా తాజాగా ట్రైలర్ను విడుదల చేసింది చిత్రయూనిట్. క్రైమ్ మరియు యాక్షన్ డ్రైలర్ నేపథ్యంలో తెరకెక్కిన ఈ సినిమా ట్రైలర్ను చూస్తుంటే.. ఈ చిత్ర కథాంశం ఒక చిన్నారి ప్రాణాలను కాపాడేందుకు ఓ వ్యక్తి శక్తివంతమైన రాజకీయ మరియు నేర వ్యవస్థతో చేసే పోరాటం చుట్టూ తిరుగుతుంది. తాజాగా విడుదలైన ట్రైలర్లో రవిబాబు అత్యంత భయంకరంగా, రా అండ్ రస్టిక్ లుక్లో కనిపిస్తూ సినిమాపై అంచనాలను పెంచేశారు. అనే ట్యాగ్ లైన్లు తగ్గట్టుగా ట్రైలర్లోని యాక్షన్ సన్నివేశాలు చాలా ఉద్వేగభరితంగా మరియు హింసాత్మకంగా ఉండబోతున్నాయని స్పష్టమవుతోంది. గతంలో 'అవును', 'సచ్చాపులే' వంటి వైవిధ్యమైన చిత్రాలను అందించిన రవిబాబు, ఈసారి కూడా ఒక సరికొత్త ప్రయోగానికి సిద్ధమయ్యారు. మరోవైపు

ఈ చిత్రం విడుదల తేదీకి ఒక ప్రత్యేకత ఉంది. మే 8న తేదీ రవిబాబు తండ్రి, దివంగత ప్రముఖ నటుడు చలపతిరావు గారి జయంతి కావడంతో, ఆయన జ్ఞాపకార్థం అదే రోజున సినిమాను ప్రేక్షకుల ముందుకు తీసుకురావాలని నిర్ణయించారు. ఈ చిత్రాన్ని సురేష్ బాబు సమర్పణలో ప్లయింగ్ ప్రాగ్న మరియు సురేష్ ప్రొడక్షన్స్ సంయుక్తంగా నిర్మించాయి. రవిబాబు దర్శకత్వం వహించడమే కాకుండా కథను కూడా ఆయనే అందించారు. ఈ చిత్రానికి ఎస్.ఎస్. రాజేష్ సంగీతం అందించగా, చరణ్ మాధవనేని ఛాయాగ్రాహకుడిగా, సతీష్ పోలోజు యాక్షన్ కొరియోగ్రాఫర్ గా వ్యవహరించారు. వేసవి కానుకగా విడుదలవుతున్న ఈ 'రేజర్' బాక్సాఫీస్ వద్ద ఏ మేరకు ప్రభావం చూపుతుందో చూడాలి.

అన్ని షేడ్స్ లో నటించాల్సిందే: రాశి



ఒకప్పుడు హీరోయిన్ గా మెరిసిన రాశి ప్రస్తుతం క్యారెక్టర్ ఆర్టిస్ట్ గా సందడి చేస్తున్నారు. అమె కీలక పాత్ర పోషించిన కొత్త సినిమా 'పాపం ప్రతాప్' మూవీ సక్సెస్ మీట్ లో అడిగిన ప్రశ్నలకు రాశి సమాధానాలిచ్చారు. 'నిజం సినిమాలో మీరు నెగెటివ్ క్యారెక్టర్లో నటించారు. తర్వాత హీరోయిన్ గా అవకాశాలు రాలేదు' అని ప్రస్తావించగా.. అది నెగెటివ్ అవుతుందని అనుకోలేదన్నారు. 'ఏ సినిమాలో ఎలాంటి పాత్ర కావాలన్నది నేను నిర్ణయించను. 'మిమ్మల్ని అనుకోనే ఈ సినిమాలోని పాత్ర రాశు' అని పాపం ప్రతాప్ దర్శకుడు చెప్పారు. ఇలా ఎవరు చెప్పినా.. ఆయా పాత్రలు సచ్చిలేనే నటిస్తా. అది పాజిటివ్ క్యారెక్టర్? నెగెటివ్ రోలా? అనేది పట్టించుకోను. ఏదైనా ఒకటే. ఓ నటిగా అన్నిరకాల షేడ్స్ ఉన్న రోల్స్ ప్లే చేయాలి. ఆ ఉద్దేశంతోనే 'నిజం'లో నటించా. కానీ, ఆ పాత్ర అంతగా నెగెటివ్ అవుతుందని అనుకోలేదు. ఇకపై ఏ రోల్ అయినా ప్రేక్షకులు అంగీకరించేవిధంగా ఉంటేనే చేస్తాను అని తెలిపారు. మహేశ్ బాబు హీరోగా దర్శకుడు తేజ తెరకెక్కించిన చిత్రం 'నిజం'. ఇందులో గోపీచంద్ విలన్ గా నటించారు. రాశి కూడా నెగెటివ్ ఛాయలున్న పాత్రలో కనిపించి, ప్రేక్షకులను ఆకర్షిస్తున్నారు.

బాలయ్యతో కొరటాల శివ మూవీ

ప్రస్తుతం కొరటాల శివ ఫోకస్ అంతా 'దేవర' సీక్వెల్ పైనే ఉందని అందరూ అనుకున్నారు. కానీ ఎస్టీఆర్ బిజీగా ఉండడంతో కుదరడం లేదు. ఎస్టీఆర్ ప్రస్తుతం ప్రశాంత నీల్ సినిమాతో బిజీగా ఉన్నారు. ఆ ప్రాజెక్ట్ పూర్తయి 'దేవర-2' మొదలవ్వడానికి కనీసం ఏడాది నుంచి ఏడాదిన్నర సమయం పట్టేలా ఉంది. ఈ ఖాళీ సమయాన్ని వృథా చేయకుండా, కొరటాల ఒక పవర్ ఫుల్ స్క్రిప్టును సిద్ధం చేశారట. ఇప్పటికే ఈ కథను బాలయ్యకు వినిపించడం, దానికి ఆయన గ్రీన్ సిగ్నల్ ఇవ్వడం కూడా జరిగిపోయాయని సమాచారం. అయితే నందమూరి అభిమానుల్లో మెదులుతున్న ప్రశ్న ఏంటంటే.. దేవర 2 కంటే ముందే ఈ సినిమా ఉంటుందా అంటే అవుననే



సల్మాన్ లో వంశీ మైమ్స్ మూవీ



టాలీవుడ్ సూపర్ స్టార్ సల్మాన్ ఖాన్ మరియు టాలీవుడ్ సక్సెస్ ఫుల్ డైరెక్టర్ వంశీ పైడిపల్లి కాంబినేషన్ లో తెరకెక్కుతున్న భారీ యాక్షన్ ఎంటర్టైన్మెంట్ శనివారం పట్టాలెక్కింది. శ్రీ వెంకటేశ్వర క్రియేషన్స్ బ్యానర్ పై అగ్ర నిర్మాత దిల్ రాజు నిర్మిస్తున్న ఈ ప్రతిష్టాత్మక చిత్రం రెగ్యులర్ షూటింగ్ నేటి నుంచి ప్రారంభమైనట్లు చిత్ర యూనిట్ అధికారికంగా ప్రకటించింది. ఈ ప్రాజెక్టులో 'లేడీ సూపర్ స్టార్' నయనతార కథానాయికగా నటిస్తుండటంతో అంచనాలు అప్పుడే ఆకాశాన్ని తాకాయి. టాలీవుడ్ కండల వీరుడు సల్మాన్ ఖాన్, వంశీ పైడిపల్లి డైరెక్టర్ లో నటించడం ఇదే మొదటిసారి కావడంతో ఈ పాన్-ఇండియా చిత్రంపై దేశవ్యాప్తంగా ఆసక్తి నెలకొంది. ఈ నెలనుంచే షూటింగ్ మొదలవుతుందని గతంలోనే ప్రకటించిన చిత్ర బృందం, ఈరోజు నుంచి కెమెరా ముందుకు వెళ్తున్నట్లు వెల్లడించింది. యాక్షన్ మరియు ఎమోషన్స్ కలయికగా రానున్న ఈ చిత్రం 2027 ప్రథమార్ధంలో ప్రేక్షకుల ముందుకు వచ్చే అవకాశం ఉంది.